

आधुनिक रेल डिब्बा कारखाना, रायबरेली

प्रेस विज्ञप्ति

दिनांक 22.03.2021

एमसीएफ में अंतर विभागीय फुटबॉल प्रतियोगिता का शुभारंभ

आधुनिक रेल डिब्बा कारखाना, रायबरेली के फुटबॉल ग्राउंड में अंतर विभागीय फुटबॉल प्रतियोगिता-2021 का शुभारंभ दिनांक 22.03.2021 को महाप्रबंधक श्री विनय मोहन श्रीवास्तव के द्वारा किया गया। यह प्रतियोगिता दिनांक 22.03.2021 से 26.03.2021 तक आयोजित की जायेगी।

यह प्रतियोगिता आधुनिक रेल डिब्बा कारखाना, रायबरेली के खेल-कूद संघ द्वारा आयोजित की जा रही है। इस प्रतियोगिता में आरेडिका, रायबरेली के विभिन्न विभागों की 7 टीम भाग ले रही है, जिसमें आरेडिका के लगभग 126 अधिकारी एवं कर्मचारी सम्मिलित हैं। प्रतियोगिता को दो पूलों में बाँटा गया है। एक पूल में 4 टीम एवं दूसरे पूल में 3 टीमों को शामिल किया गया है। प्रतियोगिता में कुल 18 मैच खेलें जायेंगे। इस प्रतियोगिता का पहला मैच सामान्य शाखा एवं व्हील शॉप के बीच खेला गया।

इस अवसर पर महाप्रबंधक महोदय ने अपने संबोधन में कहा कि खेल, मनुष्य के शारीरिक और मानसिक विकास के लिए बहुत ही जरूरी होते हैं। उन्होंने कहा कि इस प्रकार की प्रतियोगिताएँ जहाँ कर्मचारियों के अच्छे स्वास्थ्य के लिए लाभकारी है वहीं रेलकर्मियों एवं उनके परिवारों के लिए बेहतर मनोरंजन का साधन भी हैं जिसे देख कर बच्चों के मन में खेलों में भाग लेने के प्रति रुचि बढ़ती है।

आरेडिका, रायबरेली कोचों के उत्पादन के साथ-साथ कर्मचारियों के मनोरंजन के लिए भी इस तरह की प्रतियोगिताओं का आयोजन करता रहता है। इसके पहले आरेडिका में अंतर विभागीय क्रिकेट प्रतियोगिता, रस्साकसी प्रतियोगिता आदि भी आयोजित की गई है। इस तरह के प्रतियोगिताओं के आयोजन का उद्देश्य कर्मचारियों एवं बच्चों के स्वास्थ्य व खेल-कूद में अभिरुचि को बढ़ावा देना है।

इस अवसर पर एमसीएफ के सीपीई व खेल-कूद संघ के सचिव श्री संजय कुमार कटियार सहित वरिष्ठ अधिकारी, पर्यवेक्षक व कर्मचारी उपस्थित रहे।



(वी. के. दूबे)

मुख्य जन-सम्पर्क अधिकारी